

---

Sentyabrın 22-də Samux rayon İstitut qəsəbə tam orta məktəbin yeni tikilmiş tədris binasının açılış mərasimi keçirilib.

Açılış mərasimində təhsil naziri Emin Əmrullayev, Samux Rayon İcra Hakimiyyətinin başçısı Ali Qocayev və Samux Rayon Təhsil Şöbəsinin müdiri Nurlana Həsənova iştirak edib.

Mərasimdən əvvəl ümummilli lider Heydər Əliyevin abidəsi ziyarət edilib.

Məktəbdə yaradılmış şəraitlə tanış olan Emin Əmrullayev daha sonra təhsil müəssisəsinin kollektivi ilə söhbət aparıb.

Qeyd edilib ki, yeni istifadəyə verilən 960 şagird yerlik məktəb binasında 30 sinif otağı, 6 laboratoriya, gənclərin çağırışa qədərki hərbi hazırlıq, məktəb hazırlıq kabineti, STEAM otağı, kitabxana və oxu zalı, informatika otağı, 160 yerlik yeməkhana, kənd idman zalı fəaliyyət göstərir. Məktəb binası videomüşahidə, yanğına əleyhinə siqnalizasiya sistemləri, internet və telefon xətləri ilə tam təmin edilib.